

# తోటకాష్టకమ్

1. విదితాఖిలశాస్త్రసుధాజలధే మహితోపనిషత్ కథితార్థనిధే  
హృదయే కలయే విమలం చరణం భవ శంకర దేశిక మే శరణమ్ ||
2. కరుణావరుణాలయ పాలయ మాం భవసాగరదుఃఖవిదూనహృదమ్  
రచయాఖిలదర్శనతత్త్వవిదం భవ శంకర దేశిక మే శరణమ్ ||
3. భవతా జనతా సుహితా భవితా నిజబోధవిచారణ చారుమతే |  
కలయేశ్వరజీవవివేకవిదం భవ శంకర దేశిక మే శరణమ్ ||
4. భవ ఏవ భవానితి మే నితరాం సమజాయత చేతసి కౌతుకితా |  
మమ వారయ మోహమహోజలభిం భవ శంకర దేశిక మే శరణం ||
5. సుకృతేఽభికృతే బహుధా భవతో భవితా సమదర్శనలాలసతా |  
అతిదీనమిమం పరిపాలయ మాం భవ శంకర దేశిక మే శరణమ్ ||
6. జగతీమవితుం కలితాకృతయో విచరంతి మహోమహాసశ్చలతః |  
అహిమాంశురివాత్ర విభాసి గురో భవ శంకర దేశిక మే శరణమ్ ||
7. గురుపుంగవ పుంగవకేతన తే సమతామయతాం నహి కోఽపి సుభీః  
శరణాగతవత్సల తత్త్వనిధే భవ శంకర దేశిక మే శరణమ్ ||
8. విదితా న మయా విశదైకకలా న చ కించన కాంచనమస్తి గురో |  
ద్రుతమేవ విధేహి కృపాం సహజాం భవ శంకర దేశిక మే శరణమ్ ||